

ВО ИМЕТО НА ГРАЃАНИТЕ НА РЕПУБЛИКА СЕВЕРНА МАКЕДОНИЈА

ОСНОВНИОТ СУД ВО БИТОЛА како првостепен парничен суд, со судијата Петар Чаловски како судија поединец, постапувајќи по тужбата на тужителот Петрид ОКСЕР ДООЕЛ Битола, Ордан Николов бр.41, застапуван од полномошник адвокат Никола Димитровски од Битола, против тужениот Ремзи Јашаров од Битола ул.Љубојно бр.3 Битола, основ Долг, вредност 6.467.00 денари, без одржување на расправа на ден 01.11.2024 година ја донесе следната:

ПРЕСУДА

- поради неподнесување на одговор на тужба-

Тужбеното барање на тужителот Петрид ОКСЕР ДООЕЛ Битола СЕ УСВОЈУВА.

СЕ ЗАДОЛЖУВА тужениот Ремзи Јашаров од Битола да му плати на тужителот Петрид ОКСЕР ДООЕЛ Битола на име долг износ од 6.467,00 денари, со законска казнена камата во висина на референтната стапка на НБ на РМ што за секое полугодие важела на последниот ден од полугодието што му претходело на тековното полугодие зголемена за осум процентни поени сметано од 27.08.2024 година до исплатата, во рок од 8 дена од правосилноста на пресудата.

СЕ ЗАДОЛЖУВА тужениот Ремзи Јашаров од Битола да му плати на тужителот Петрид ОКСЕР ДООЕЛ Битола на име трошоци на постапката износ од 2.254,00 денари, во рок од 8 дена од правосилноста на пресудата.

Образложение

Тужителот преку својот полномошник до овој суд поднесе тужба против тужениот во која наведе дека тужителот на тужениот му доставил повеќе производи од неговиот асортиман за што му била издадена испратница од 09.04.2022 година на износ од 6.640 денари, од кој износ тужениот имал платено само износ од 173,00 денари и останал да му должи на тужителот износ од 6.476,00 денари. Поради тоа тужителот ја поднесе предметната тужба со која побара да се задолжи тужениот да му плати на тужителот на име долг износ од 6.476,00 денари со законска казнена камата сметано од поднесувањето на тужбата. Докази достави. Трошоци побара.

Во прилог на тужбата тужителот достави испратница од 09.04.2022 година на износ од 6.640 денари во оригинал

Судот тужбата со доказите му ја доставени на тужениот на одговор, и тужениот уредно ја примил тужбата со доказите на ден 02.10.2024 година така што лично се потпишал на доставницата без никакви забелешки, но во определниот рок од 15 дена од приемот на тужбата и доказите не достави одговор на тужба.

Согласно одредбата од членот 319 ст.1 од Законот за парничната постапка, ако тужениот не поднесе одговор на тужба во определениот рок, судот ќе донесе пресуда со која го усвојува тужбеното барање (пресуда поради неподнесување на одговор на тужба) ако бидат исполнети следните услови: (1) на тужениот тужбата и поканата за давање одговор на тужба да му биле уредно доставени, (2) основаноста на тужбеното барање да произлегува од фактите наведени во тужбата, (3) фактите врз кои се заснова тужбеното барање да не се во спротивност со доказите кои тужителот ги

поднел или со општо познати факти и (4) да не постојат општо познати околности од кои произлегува дека тужениот од оправдани причини бил спречен да поднесе одговор на тужба.

Според став 2 од истиот член и закон, судот нема да донесе пресуда поради неподнесување одговор на тужба и кога се исполнети условите од горецитираниот став, ако најде дека се работи за барања со кои странките неможат да располагаат а в.в. со член 3 од ЗПП.

Во конкретниот случај, на тужениот уредно му е доставена тужба со докази за давање на одговор, но од страна на тужениот по истекот на рокот, одговор на тужба не е доставен. Судот утврди дека основаноста на барањето на тужителот произлегува од фактите наведени во тужбата и фактите не се во спротивност со приложените докази. Во исто време не постојат општо познати околности од кои би произлегло дека тужениот од оправдани причини бил спречен да поднесе одговор на тужба. Исто така судот оцени дека се работи за барање со кое тужителот може слободно да располага, па од овие причини судот го усвои тужбеното барање и одлучи како во диспозитивот на пресудата.

При изготвувањето на одлуката, судот во согласност со член 327 ст.5 од ЗПП, во свое образложение ги изнесе само причините што го оправдуваат донесувањето на вакви пресуди, помеѓу кои и пресудата поради неподнесување на овор на тужба.

Бидејќи тужителот успеа во спорот, следување судот согласно 148 и член 149 од ЗПП, АТ и Законот за судските такси, да го задолжи тужениот да му ги надомести трошоците предизвикани во текот на постапката во износ од 2.254,00 денари кои се однесуваат : за состав на тужба со 30% паушал износ од 1.300,00 денари, за ДДВ 18% износ од 234,00 денари, за судска такса за тужба износ 480,00 денари и за судска такса за одлука износ од 240,00 денари.



С у д и ј а,
Петар Чаловски

Верно на оригиналот

ПОУКА: Против оваа пресуда дозволена е жалба во рок од 8 дена по приемот, преку овој суд до Апелациониот суд во Битола.

Д-НА: На полномошникот на тужителот и на тужениот.

НАЛОГ ЗА ТАКСА: СЕ ЗАДОЛЖУВА тужителот во рок од 5 дена од доставување на преписот од оваа пресуда да плати такса за одлука во износ од 240,00 денари на Буџетска сметка на РМ 100000000063095 при НБ на РМ, уплатна сметка 840 103 03338, приходна шифра 722211 за правни, односно уплатна сметка 840 103 03359 приходна шифра 722213 за физички лица, во спротивно истата ќе се наплати присилно преку решение на Управата за јавни приходи зголемена за 50 % по основа на казнена такса.